

# जयकारों के साथ निकली भगवान जगन्नाथ स्वामी की रथ यात्रा, उमड़ा जनसैलाब



**नवभारत, दमोह।** उड़ीसा के साथ पूरे देश भर में भगवान जगन्नाथ स्वामी की रथ यात्रा धूमधाम से निकाली गई। दमोह में भी आस्था और भक्ति का अद्भुत नजारा देखने को मिला। शहर के हृदय स्थल घंटाघर स्थित श्री हनुमानगढ़ी से भगवान जगन्नाथ स्वामी की एक भव्य रथ यात्रा निकाली गई। वहीं दूसरी ओर पुराना थाना स्थित जगन्नाथ स्वामी मंदिर से भी रथ यात्रा निकली, जो श्रद्धालुओं के लिए आस्था का केंद्र बनी रही। जगह-जगह भगवान की पूजा अर्चना की गई। रथ यात्रा से पूर्व विधि-विधान से पूजन-अर्चना और आरती की गई। इसके

बाद जय जगन्नाथ के जयकारों के बीच हजारों भक्तों ने रथ की रस्सी खींची। भगवान के दर्शन के लिए सड़कों पर जनसैलाब उमड़ पड़ा। रथ यात्रा में हजारों भक्त शामिल हुए और पूरे मार्ग में भजन-कीर्तन के साथ माहौल भक्तिमय रहा। रथ यात्रा शहर के प्रमुख मार्गों से होकर गुजरी। सीएसपी एचआर पांडे तहसीलदार रॉबिन जैन, रघुनंदन चतुर्वेदी, धनोमरा गौड़, टीआई धर्मदत्त, उपाध्याय, रचना मिश्रा, नीतेश जैन, विक्रम दांगी सहित ने बताया कि सुरक्षा और यातायात व्यवस्था के लिए पुलिस बल भी तैनात रही।



## दादा गुरु, मंत्री प्रहलाद पटेल के साथ पहुंचे दमोह, हनुमान गढ़ी मंदिर में विधि-विधान से पूजन किया

भगवान जगन्नाथ स्वामी जी की सुबह से ही श्री हनुमानगढ़ी मंदिर, घंटाघर में विधि-विधान से पूजन-अर्चना और आरती के साथ कार्यक्रम की शुरुआत हुई। इस अवसर पर नर्मदा परिक्रमा पुज्य महाराज जी दादा गुरु दमोह पहुंचे। उन्होंने हृदय स्थल घंटाघर स्थित श्री हनुमानगढ़ी मंदिर में भगवान जगन्नाथ स्वामी की विशेष पूजा-अर्चना की और आरती के बाद सभी भक्तों को आशीर्वाद दिया। पूजन में उनके साथ पंचायत मंत्री प्रहलाद सिंह पटेल भी शामिल हुए। मंत्री जी ने भी भगवान का पूजन-अर्चना किया। श्री हनुमानगढ़ी मंदिर के पुजारी पंडित गोविंद दुबे ने बताया कि पूजन के बाद भगवान जगन्नाथ स्वामी जी रथ पर विराजमान होकर शहर भ्रमण पर निकले। रथ यात्रा शहर के प्रमुख मार्गों से होकर गुजरी। पूजा-अर्चना के दौरान विधायक जयंत मलैया, जिला अध्यक्ष श्याम शिवहरे, पूर्व विधायक अजय टंडन, न.प. पूर्व अध्यक्ष मालती असादी आदि रहे।



दमोह, शहर स्थित सुरेका कालोनी में भगवान जगन्नाथ स्वामी की रथयात्रा निकाली गई

## पथरिया में श्रद्धा और उत्साह के साथ निकली भगवाव जगन्नाथ स्वामी की रथ यात्रा

पथरिया नगर में जगन्नाथ स्वामी की रथ यात्रा श्रद्धा और उत्साह के साथ निकाली गई। बड़ी संख्या में श्रद्धालु शामिल हुए, पूरे मार्ग में भगवान जगन्नाथ स्वामी के जयकारों से वातावरण भक्तिमय हो गया। यात्रा नगर के प्राचीन मंदिर जगदीश साला वाई नंबर 14 से होते हुए संजय चौराहे व नगर के मुख्य मार्गों से होकर गुजरी, अंतः जनकपुरी वाई नंबर 8 में जाकर सम्यन् हुई। यात्रा के दौरान कई स्थानों पर सामाजिक संगठनों और श्रद्धालुओं ने पुष्पवर्षा और चिरौंजी से स्वागत किया व भजन-कीर्तन, धार्मिक झांकियों और पारंपरिक वाद्ययंत्र यात्रा के आकर्षण का केंद्र रहे। यात्रा शांतिपूर्ण ढंग से संपन्न हुई।



## श्रद्धा व उल्लास के साथ निकली भगवान जगन्नाथ की रथयात्रा

कुम्हारी नवभारत 16 जुलाई। कुम्हारी नगर में भगवान श्री जगन्नाथ स्वामी की रथयात्रा श्रद्धा, भक्ति और उत्साह के साथ निकाली गई। यात्रा का शुभारंभ श्री बाके बिहारी मंदिर में विधि-विधान से पूजन-अर्चना के साथ हुआ। इस अवसर पर बैलगाड़ी को आकर्षक रूप से रथ का स्वरूप दिया गया, जिस पर भगवान श्री जगन्नाथ स्वामी की प्रतिमा विराजमान की गई। रथ यात्रा में बड़ी संख्या में भक्त श्रद्धालु शामिल हुए।

श्रद्धालुओं ने जय जगन्नाथ के जयघोष के साथ रथ को खींचते हुए पूरे नगर की परिक्रमा की। यात्रा मार्ग में विभिन्न स्थानों पर श्रद्धालुओं ने भगवान जगन्नाथ स्वामी की आरती उतारी, पुष्प अर्पित किए तथा दर्शन कर पुण्य लाभ अर्जित किया।

### प्रसाद वितरण किया गया

नगर भ्रमण के पश्चात रथ यात्रा पुनः श्री बाके बिहारी मंदिर पहुंची, जहां सामूहिक आरती एवं भजन-कीर्तन का आयोजन हुआ। इसके बाद उपस्थित सभी भक्तों को प्रसाद वितरण किया गया।

## एक नजर में



## मंत्री प्रहलाद पटेल ने

## जरारूधाम में किया मंथन

## अतिथि निवास का लोकार्पण

नवभारत, दमोह। प्रदेश के पंचायत ग्रामीण विकास व श्रम मंत्री प्रहलाद सिंह पटेल ने दादा गुरु की उपस्थिति में मंथन अतिथि निवास का लोकार्पण जरारूधाम में किया। यह भवन 24.95 लाख रुपये की लागत से दादा गुरु जी के 2100 निराहार दिवस पर लोकार्पित किया गया। इस अवसर पर नरेंद्र बजाज, गोपाल पटेल, शिवचरण पटेल, सुशील गुप्ता, अमर सिंह राजपूत, पंडित नरेंद्र दुबे, साधु सिंह, कैलाश शेलार, गंगाराम लोधी, शंकर महतो, नर्मदा सिंह एकता, अनीता खरे, आचार्य जगेंद्र सिंह सहित अन्य जनप्रतिनिधि और श्रद्धालु गण मौजूद थे।

## राष्ट्रीय युवा कोषाध्यक्ष बनाये

## गए राजीव राय



नवभारत, दमोह। अखिल भारतवर्षीय हेहय कलपुरी महासभा में राष्ट्रीय युवा कोषाध्यक्ष मनाए जाने पर शहर के सभी गणमान्य लोगों ने बधाई व युवा साथियों ने सभी जाति वर्ग के लोगों ने बधाई और शुभकामनाएं प्रेषित की। श्याम शिवहरे, संजय राय राजा राय, धर्मदत्त राय, चंद्र राय, सुनील राय, जयकांत राय, बंटी राय, पप्पू राय, अभिषेक राय, आशीष राय, कपिल राय, गोविंद राय, नीरज जायसवाल, मुलायम राय, नर्मदा प्रसाद राय, राजू राय, गौरव राय, अंकित राय, सभी पत्रकार वर्य युवा साथी उन्हें बधाई दी। अन्य जाति वर्ग से कपिल सोनी, मोटी रैकवार, नारायण चक्रवर्ती एडवोकेट, एडवोकेट पंकज खरे और एडवोकेट कमलेश भारद्वाज, एडवोकेट राजीव ठाकुर, महेंद्र दुबे राजा रतैला, विशाल खटीक संजय यादव, अमर सिंह, आलोक गोस्वामी महेंद्र ताम्रकार, प्रेम आहूजा, संजय चौराया, दिलीप चौराया, प्रमोद विश्वकर्मा आदि प्रमुख लोगों ने शुभकामनाएं प्रेषित की।



## लायंस क्लब का शपथ ग्रहण समारोह आयोजित

नवभारत, दमोह। नर सेवा ही नारायण सेवा है के संकल्प के साथ लायंस क्लब दमोह व लायंस क्लब दमोह दमयंती का शपथ ग्रहण समारोह, लायंस इंटरनेशनल के सेवा सिद्धांतों को आगे बढ़ाते हुए आयोजित किया गया। इस गौरवशाली समारोह में दोनों ही क्लबों के नवनिर्वाचित पदाधिकारियों ने समाज सेवा और मानवता की भलाई के लिए पूरी

निष्ठा से कार्य करने की शपथ ली। समारोह की शुरुआत दीप प्रज्वलन, राष्ट्र के प्रति ध्वज वंदना, विश्वशांति हेतु मौन से हुई। समारोह के मुख्य अतिथि ला.पवन मलिक फर्स्ट वाइस डिस्ट्रिक्ट गवर्नर, शपथ अधिकारी ला. राजेंद्र तिवारी विशिष्ट अतिथि ला. यशवंत सेनार, ला. दुर्गेश धूपर जीजन चेयरपर्सन, ला. कैप्टिन वाधवा रोजन चेयरपर्सन की विशेष उपस्थिति रही।

## पटवारी सामूहिक अवकाश पर कैडर रिखू, पदोन्नति एवं अन्य मांगों को लेकर आंदोलन

नवभारत, दमोह। मध्यप्रदेश शासन द्वारा समस्त विभागों के कर्मचारियों को कई वर्षों बाद पदोन्नति किया जा रहा है परन्तु पटवारी वर्ग को प्रदेश में कोई भी पदोन्नति का लाभ नहीं दिया जा रहा है जबकि भू-प्रबंधन एवं संसाधन विभाग के ही अन्य कर्मचारियों को पदोन्नति किया जा रहा है। शासन के ऐसे सौतेले एवं भेदभावपूर्ण व्यवहार के प्रति प्रदेश में पटवारियों ने खुलकर मोर्चा खोल दिया है। जिसमें मध्यप्रदेश पटवारी संघ भोपाल प्रांतीय कार्यकारिणी के आह्वान पर दिनांक 8 जुलाई 2026 को पूरे प्रदेश में एक साथ समस्त जिलों सहित दमोह जिला में भी मुख्यमंत्री के नाम से जिला कलेक्टर को ज्ञापन



सौंपा गया। ज्ञापन में कैडल रिखू लागू, पदोन्नति, समयमान वेतनमान को मांग, नायब तहसीलदार की विभागीय परीक्षा का आयोजन होना, जज प्रोटेक्शन एक्ट में पटवारी वर्ग को शामिल करना, लॉबिंग वित्तीय भुगतान होना व अन्य समस्याओं के निराकरण न होने से 8 जुलाई 2026 के पश्चात् 7 दिन की अवधि में शासन से विचार करने हेतु निवेदन



## किसानों को वितरित की गई मिश्रित हरी खाद

नवभारत, जबेरा/दमोह। कृषि विभाग द्वारा प्राकृतिक खेती को बढ़ावा देने के उद्देश्य से मंगलवार को जबेरा विकासखंड में प्राकृतिक खेती कर रहे किसानों को मिश्रित हरी खाद का वितरण किया गया। कार्यक्रम के दौरान किसानों को प्राकृतिक खेती की तकनीकों व हरी खाद के उपयोग से होने वाले लाभों की विस्तृत जानकारी दी गई। यह कार्यक्रम डीडीओ जेएल प्रजापति

के नेतृत्व में कृषि विभाग के एटीएम परियोजना संचालक एस.एल. कुर्मी, बीटीएम श्रीकांत साहू, वरिष्ठ कृषि विकास अधिकारी नरेंद्र सिंह ठाकुर एवं सहायक कृषि विस्तार अधिकारियों की उपस्थिति रही। अधिकारियों ने बताया कि मिश्रित हरी खाद के उपयोग से मिट्टी में जैविक कार्बन की मात्रा बढ़ती है, नाइट्रोजन की पुर्त होती है तथा भूमि की जल धारण क्षमता में सुधार आता है।

## अलंकरण समारोह आयोजित, आरक्षक से प्रधान आरक्षक पद पर पदोन्नत

## पुलिस अधीक्षक आनंद कलादगि द्वारा पदोन्नत पुलिस कर्मियों को लगाई लाल फीती, उज्ज्वल भविष्य की शुभकामनाएं दी



नवभारत, दमोह। पुलिस अधीक्षक आनंद कलादगि (भापुसे) के नेतृत्व में बुधवार को पुलिस कंट्रोल रूम, दमोह में एक गरिमामय अलंकरण समारोह का आयोजन किया गया। समारोह में आरक्षक से प्रधान आरक्षक पद पर पदोन्नत हुए पुलिस कर्मियों को

उनके नवीन पद हेतु लाल फीती लगाकर सम्मानित किया गया। इस अवसर पर पुलिस अधीक्षक आनंद कलादगि (भापुसे) ने सभी पदोन्नत पुलिस कर्मियों को शुभकामनाएं देते हुए कहा कि पदोन्नति केवल पद का परिवर्तन नहीं, बल्कि जिम्मेदारियों, कर्तव्यों और जनसेवा के प्रति बढ़े हुए दायित्व का प्रतीक है। उन्होंने सभी पदोन्नत कर्मचारियों से अपेक्षा व्यक्त की कि वे अपने अनुभव, अनुशासन व कार्यकुशलता के बल पर विभाग की गरिमा को और अधिक ऊंचाइयों तक पहुंचाएं तथा आमजन के प्रति संवेदनशील,

## हटा नाका की शासकीय शराब दुकान पर आधा दर्जन बदमाशों का हमला

## तोड़फोड़ कर बोतलें फोड़ीं

नवभारत, दमोह। देहात थाना क्षेत्र अंतर्गत हटा नाका स्थित शासकीय शराब दुकान पर बुधवार को आधा दर्जन से अधिक बदमाशों ने हमला कर दिया। घटना के बाद इलाके में विवाद जैसी स्थिति निर्मित हो गई। जानकारी के अनुसार चार परिध्या वाहन में सवार बदमाशों ने शराब दुकान पर हमला कर शराब की बोतलें तोड़ दीं और दुकान में तोड़फोड़ की। आरोपियों की इस




हरकत से विवाद की स्थिति बन गई, जिसके बाद दुकान संचालकों को दुकान बंद करनी पड़ी। घटना की सूचना मिलते ही सीएसपी एचआर पांडे, देहात थाना प्रभारी विक्रम दांगी सहित पुलिस बल मौके पर पहुंचा।

पुलिस ने मौके का जायजा लिया और सीटीवी फुटेज सहित अन्य साक्ष्यों के आधार पर जांच शुरू कर दी है। पुलिस ने मामले में आरोपियों के खिलाफ प्रकरण पंजीबद्ध कर विवेचना शुरू कर दी।

## कुत्ते के काटने से फैले रेबीज से युवक की मौत

## दाह संस्कार में शामिल 70 परिजनों ने लगवाए रेबीज के इंजेक्शन

नवभारत, तेंदूखेड़ा/दमोह। कुत्ते के काटने के बाद रेबीज का इंजेक्शन न लगवाने से एक युवक की मौत हो गई। मौत के बाद गुरुवार को दाह संस्कार में शामिल परिजनों में रेबीज फैलने की आशंका के चलते करीब 70 लोगों ने एहतियातन रेबीज के इंजेक्शन लगवाए हैं। जानकारी के अनुसार



नगर के ठेकेदार गुड्डू विश्वकर्मा पिछले तीन साल से जबलपुर में रह रहे थे। तीन माह पहले जबलपुर में उन्हें कुत्ते ने काट लिया था। लेकिन

उन्होंने रेबीज का इंजेक्शन नहीं लगावाया। इसी कारण उनकी तबीयत बिगड़ी और मौत हो गई। मृतक का शव तेंदूखेड़ा लाया गया। पोस्टमार्टम के बाद उनका दाह संस्कार किया गया। दाह संस्कार में करीब 100 रिश्तेदार शामिल हुए। इनमें से अधिकांश ने शव को हाथ लगाया था। रेबीज फैलने की आशंका को देखते हुए दाह संस्कार में शामिल परिजनों ने सामुदायिक स्वास्थ्य केंद्र तेंदूखेड़ा पहुंचकर रेबीज के इंजेक्शन लगावाए।

## कुएं में युवक का मिला शव

नवभारत, दमोह। जिले के देहात थाना क्षेत्र अंतर्गत नरसिंहगढ़ चौकी के समीप महूना गांव में बुधवार रात बिना मुंडेर के एक कुएं में व्यक्ति का शव मिलने से सनसनी फैल गई। घटना की जानकारी मिलते ही नरसिंहगढ़ पुलिस मौके पर पहुंची। शव को बाहर निकालने के लिए तत्काल एसडीआईआरएफ की टीम को बुलाया गया। एसडीआईआरएफ जवानों ने कड़ी मेहनत के बाद शव को कुएं से बाहर निकाला और आगे की कार्रवाई के लिए पुलिस को सौंप दिया। फिलहाल शव की बेरि पोता करन अठया भियाना निजारी के तौर शिनाख्त हुई। मौत के कारणों की जांच में जुटी हुई है।



## परेशानी

लगभग 15 से 30 मिनट का समय अटेंडेंस लगाने में निकल जाता है

# ऑनलाइन अटेंडेंस में शिक्षकों को हो रही परेशानी



कुम्हारी नवभारत 16 जुलाई। शिक्षा विभाग के द्वारा शिक्षकों की शिक्षण व्यवस्था में सुधार हो समय पर विद्यालय पहुंचने शिक्षक वहीं ऑनलाइन अटेंडेंस प्रक्रिया शुरू की गई, जिसमें हमारे शिक्षक एप पर शिक्षक हो या अतिथि शिक्षक इन्हें अटेंडेंस लगाना आवश्यक हो गया। ग्रामीण अंचलों में अक्सर

नेटवर्क की समस्या या शिक्षक एप की कमी के कारण जब ऑनलाइन शिक्षक अटेंडेंस लगते हैं तो लोकेशन की दूरी ऐप के माध्यम से सही नहीं होती है। 500 से 1200 कभी 300 से 800 उसमें बताया है, जिसके चलते अटेंडेंस लगाने पर शिक्षकों को बड़ी समस्या होती है। लगभग 15 से



30 मिनट का समय अटेंडेंस लगाने में निकल जाता है।

## कभी-कभी तो अनुपस्थिति दर्ज हो जाती है

संकुल कुम्हारी से जुड़े नवीन मध्यमिक शाला बक्सरी जहां पर प्रधान पाठक संतोष सिंह लोधी ने बताया कि ऑनलाइन अटेंडेंस में कठिनाई होती है। कभी-कभी तो अनुपस्थिति भी हो

जाते हैं, वहीं उनके द्वारा प्रभारी प्राचार्य को इस संबंध में आवेदन देने की बात कही गई है। स्कूल में अतिथि शिक्षक

## कई शिक्षकों ने बताई समस्या

प्राथमिक शाला खमरिया में शिक्षक प्रेम शंकर ने बताया ऐप लोकेशन दूरी बताता है, जबकि हम विद्यालय में रहते हैं। प्राथमिक शाला खकरा में भरत सिंह ने बताया शाला से 300 मीटर की दूरी अधिक दर्शाता है। बुधवार को हाजिरी लगाने में परेशानी हुई। एकीकृत शाला पटना जहां शिक्षक शंभू अहिरवाल ने बताया ऑनलाइन हाजिरी में दूरी बताई जाती है, जबकि विद्यालय परिसर में होहम लोग रहते हैं।

## इनका कहना

ऑनलाइन अटेंडेंस में कभी-कभी समस्या आती है, जो नेटवर्क की वजह या टेक्निकल, मगर जिनको समस्या होती है वह अपने जिओ टैग फोटो शाला परिसर स्टॉक सहित संकुल प्रभारी प्राचार्य को भेज सकते हैं। उनकी अटेंडेंस मान्य होगी।

## सत्यम चौराया, जिला शिक्षा अधिकारी दमोह

रोहित रजक, अभय जैन जिन्होंने ऑनलाइन अटेंडेंस को लेकर समय पर नहीं लगने की परेशानी बताई।

## राजनगर के पास देर रात विवाद में एक युवक की हत्या, दूसरे की हालत गंभीर



नवभारत, दमोह। देहात थाना क्षेत्र की जबलपुर नाका चौकी अंतर्गत राजनगर केसिंग के पास बुधवार देर रात हुए विवाद में दो युवक गंभीर रूप से घायल हो गए। जिसमें अमजद की मौत हो गई जबकि शरीफ का इलाज चल रहा है। पुलिस ने बुधवार रात दोनों को इलाज के लिए दमोह जिला अस्पताल में भर्ती कराया। घटना की सूचना मिलते ही मौके पर सीएसपी एचआर पांडे, कोतवाली प्रभारी नीतेश जैन, एसएसआई अभय सिंह और आरक्षक नरेंद्र व आकाश पहुंचे। पुलिस ने घायलों से जानकारी

लेकर आरोपियों के खिलाफ मामला पंजीबद्ध कर उनकी तलाश शुरू कर दी है। गंभीर रूप से घायल अमजद पिता संपूत खान, उम्र करीब 30 वर्ष, निवासी सुल्तान मोहल्ला बजरिया की हालत गंभीर होने पर जबलपुर रेफर किया गया, जहां रास्ते में मौत हो गई और शरीफ पिता कलीम खान उम्र 28 वर्ष, निवासी सुल्तानी मोहल्ला का इलाज जिला अस्पताल में जारी है। मृतक अमजद की बहन साहबा ने बताया कि अमजद घर में सो रहा था, तभी शरीफ घर आया और उसे साधने लगा।

## नाम परिवर्तन सूचना

मैं, रत्नेश सिंह, पिता श्री गनपत सिंह ठाकुर, निवासी ग्राम इमलिया उद्देश, पोस्ट भरतला, तहसील पटेरा, जिला दमोह, मध्य प्रदेश - 470772, एतद् द्वारा घोषणा करता हूँ कि मैंने अपना नाम 'रत्नेश सिंह' से बदलकर 'रत्नेश सिंह ठाकुर' कर लिया है। भविष्य में सभी सरकारी, गैर-सरकारी अभिलेखों, दस्तावेजों एवं सभी कार्यों में 'रत्नेश सिंह ठाकुर' नाम से ही जाना जाऊँगा। स्थान: दमोह (म.प्र.) दिनांक: 16/07/2026 घोषणाकर्ता (रत्नेश सिंह ठाकुर)